

**គម្រោងបង្ហាញបច្ចេកវិទ្យា ដើម្បីបង្កើនផលិតភាពដុំវិញកំបស់ទន្លេសាប**

Tonle Sap Technology Demonstrations for Productivity Enhancement

(TA 7305-CAM)

# សៀវភៅណែនាំបច្ចេកទេសកសិករ ការចិញ្ចឹមត្រីចម្រុះក្នុងស្រះ



ខែ សីហា ឆ្នាំ ២០១២

**តារាងមាតិកា**

**១. សេចក្តីផ្តើម**..... ១

    ១-១- គោលបំណង ..... ២

    ១-២- អត្ថប្រយោជន៍នៃការចិញ្ចឹមត្រី..... ២

**២. លក្ខណៈជីវសាស្ត្រនៃប្រភេទត្រីមួយចំនួន**..... ២

    ២-១- ត្រីទីឡាព្យា ..... ២

    ២-២- ត្រីឆ្មិន ..... ៣

    ២-៣- ត្រីកាបសាមញ្ញ..... ៣

    ២-៤- ត្រីកន្ទរ ..... ៣

    ២-៥- ត្រីកាបស ..... ៤

    ២-៦- ត្រីកាបក្បាលធំ ..... ៤

    ២-៧- ត្រីកាបឥណ្ឌា (ត្រីរូហ៊ី)..... ៤

**៣. ការជ្រើសរើសទីតាំងស្រះ និង ការសាងសង់ស្រះ:**..... ៥

    ៣-១- ទំហំស្រះ: ..... ៥

    ៣-២- ជើងទេរ ឬ ជំរេលស្រះ:..... ៥

    ៣-៣- ភ្លឺស្រះ: ..... ៦

    ៣-៤- បាតស្រះ: ..... ៦

    ៣-៥- ប្រព័ន្ធបញ្ជាញបញ្ចូលទឹក..... ៦

    ៣-៦- របៀបដឹកស្រះ:..... ៧

**៤. ការរៀបចំស្រះ: មុនពេលដាក់កូនត្រីចិញ្ចឹម**..... ៨

    ៤-១- ស្រះចាស់ ..... ៨

    ៤-២- ស្រះថ្មី..... ៩

    ៤-៣- អត្ថន័យនៃការប្រើកំបោរស និង បរិមាណត្រូវប្រើ គឺអាស្រ័យទៅតាម ប៉េហាស់ (PH) ដី..... ១០

**៥. ដងស៊ីតេកូនត្រីដាក់ចិញ្ចឹម និងរូបភាពនៃការចិញ្ចឹម**..... ១០

    ៥-១- ដងស៊ីតេកូនត្រីដាក់ចិញ្ចឹម ..... ១០

    ៥-២- ប្រភេទកូនត្រីដាក់ចិញ្ចឹម ..... ១១

    ៥-៣- រូបភាពនៃការចិញ្ចឹម ..... ១១

<b>៦. ការដឹកជញ្ជូនកូន និង ការព្រលែងកូនត្រី</b> .....	<b>១១</b>
៦-១- ការដឹកជញ្ជូនកូនត្រី.....	១១
៦-២- ទំហំកូនត្រីពូជ .....	១២
៦-៣- របៀបព្រលែងកូនត្រី.....	១២
<b>៧. ចំណី និង របៀបផ្តល់ចំណី</b> .....	<b>១២</b>
៧-១- ប្រភេទចំណី .....	១២
៧-២- របៀបដាក់ចំណីបន្ថែម.....	១៣
<b>៨. ការគ្រប់គ្រងស្រះត្រី ក្រោយដាក់កូនចិញ្ចឹម</b> .....	<b>១៣</b>
<b>៩. ការតាមដានកំរិតលូតលាស់ និង អត្រាគង់វង្ស គិតជាមធ្យមរបស់ត្រីចិញ្ចឹម</b> .....	<b>១៤</b>
៩-១- ការតាមដានកំរិតលូតលាស់ត្រី .....	១៤
៩-២- ការតាមដានអត្រាគង់វង្ស.....	១៤
<b>១០. ការប្រមូលផល</b> .....	<b>១៥</b>
<b>១១. ការរៀបចំដាក់កូនត្រីចិញ្ចឹមឡើងវិញ</b> .....	<b>១៥</b>
១១-១- ការប្រើពូជ ដែលបានចិញ្ចឹមពីវគ្គមុន: .....	១៥
១១-២- ការប្រើកូនត្រីពូជ ជំនាន់ក្រោយ: .....	១៥
<b>១២. ការសន្និដ្ឋាន និង សំណូមពរ</b> .....	<b>១៥</b>
១២-១- ការសន្និដ្ឋាន .....	១៥
១២-២- សំណូមពរ .....	១៦
<b>១៣. ការកត់ត្រាចំណូលចំណាយផលិតកម្ម និង វិភាគសេដ្ឋកិច្ច</b> .....	<b>១៧</b>
១៣-១- ការកត់ត្រាចំណាយចំណូលផលិតកម្ម.....	១៧
១៣-២- ការប្រើប្រាស់ព័ត៌មានប្រមូលបាន សម្រាប់វិភាគចំណាយចំណូលផលិតកម្ម .....	១៩
ឧបសម្ព័ន្ធ ១: សន្លឹកគំរូកំណត់ត្រាចំណាយចំណូលផលិតកម្ម(ស្រង់ពីកំណត់ត្រាកសិករគម្រោងTSTD) .....	២១
ឧបសម្ព័ន្ធ ២: បញ្ជីរាយនាមអ្នកពាក់ព័ន្ធទំនាក់ទំនងសង្វាក់ទីផ្សារ ត្រី .....	២៣

## ១. សេចក្តីផ្តើម

គម្រោងបង្ហាញបច្ចេកវិទ្យាដើម្បីបង្កើនផលិតភាពជុំវិញតំបន់ទន្លេសាប (TSTD) ជាគម្រោងជំនួយបច្ចេកទេស ដែលផ្តល់សហ-ហិរញ្ញប្បទានឥតសំណងសម្រាប់អនុវត្ត ដោយរដ្ឋាភិបាលប្រទេសហ្វីលីពីនដ៏មូលនិធិដៃគូអ៊ី-អាស៊ី និងចែករំលែកពុទ្ធិនៃសាធារណៈរដ្ឋកូរ៉េ និង ធនាគារអភិវឌ្ឍន៍អាស៊ី (ADB) ។ រាជរដ្ឋាភិបាលកម្ពុជា ចូលរួមបដិភាគមិនមែនជាថវិកា (ធនធានមនុស្ស ការិយាល័យបំពេញការងារ...) សម្រាប់អនុវត្តគម្រោង ។ ធនាគារអភិវឌ្ឍន៍អាស៊ីជាអ្នកចាត់ចែងប្រតិបត្តិការផ្ទាល់ ជំនួសមុខឲ្យម្ចាស់ជំនួយ ។ គម្រោងកំពុងធ្វើការសាកល្បងបង្ហាញបច្ចេកវិទ្យាកសិកម្ម និង ផ្តល់សេវាព័ត៌មានជនបទ ដើម្បីបង្កើនប្រាក់ចំណូលរបស់គ្រួសារកសិករខ្នាតតូច ក្នុងខេត្ត កំពង់ចាម កំពង់ធំ សៀមរាប និង បន្ទាយមានជ័យ។

សៀវភៅណែនាំបច្ចេកទេសស្តីពី ការចិញ្ចឹមត្រីចម្រុះក្នុងស្រះ នេះ បានរៀបចំក្នុងក្រុងឡើង ដើម្បីផ្តល់នូវចំណេះដឹង និង ចំណេះធ្វើជាក់ស្តែង ជាសង្ខេប ស្តីពីការចិញ្ចឹមត្រីចម្រុះក្នុងស្រះ ពាក់កណ្តាលប្រពលវប្បកម្មដោយប្រើត្រី ៣ ប្រភេទ គឺ ត្រីឆ្អិន ត្រីកាបសាមញ្ញ និង ទីឡាព្យា ដោយប្រើប្រាស់ចំណីបែបធម្មជាតិក្នុងស្រះ (ដោយដឹករណ៍ធ្វើដឹកប៉ុស្តិ៍ធ្វើពីលាមកសត្វពាហនៈ និង រុក្ខជាតិបៃតង... តាមរយៈការបាច ឬក៏បង្ហូរចូលទៅក្នុងស្រះត្រី) និងចំណីបន្ថែម ទៅតាមលទ្ធភាពរបស់កសិករ ដោយផ្ដោតសំខាន់ទៅលើការគ្រប់គ្រងគុណភាពទឹក ។ មួយវដ្តនៃការចិញ្ចឹមត្រីចម្រុះនេះ មានរយៈពេល ៨ខែ ។

ខ្លឹមសារក្នុងសៀវភៅណែនាំបច្ចេកទេសនេះបានរៀបចំឡើងសម្រាប់កសិករដោយផ្អែកលើជំហាន និង បទពិសោធន៍បច្ចេកទេសជាក់ស្តែង ដែលអនុវត្តបានជោគជ័យក្នុងកម្មវិធីបង្ហាញបច្ចេកទេសចិញ្ចឹមត្រីចម្រុះក្នុងស្រះ តាមទីតាំងចំនួន ៤០ កន្លែង ក្នុងខេត្តគោលដៅរបស់គម្រោង។

ការអនុវត្តកម្មវិធីបណ្តុះបណ្តាល និង ធ្វើបង្ហាញពី បច្ចេកទេសចិញ្ចឹមត្រីចម្រុះក្នុងស្រះ នេះ អាចទទួលបានជោគជ័យ ដោយមានការគាំទ្រជាប់ជាបន្តពីបុគ្គលិកគម្រោង TSTD ពី លោក ប្រាក់ ថាវអមិជា ប្រធានសម្របសម្រួលគម្រោង និង ជាអគ្គលេខាធិការរង នៃក្រសួងកសិកម្ម រុក្ខាប្រមាញ់ និង នេសាទ ពីថ្នាក់ដឹកនាំក្រុមទីប្រឹក្សាគម្រោង និង ពីថ្នាក់ដឹកនាំ និងមន្ត្រីខណ្ឌរដ្ឋបាលជលផល ក្នុងខេត្តគោលដៅទាំងបួន។

### រៀបចំចងក្រងដោយ:

លោក សៀវ សៅភាគ្យ អ្នកជំនាញផ្នែកវារីវប្បកម្ម របស់គម្រោង TSTD  
ទូរស័ព្ទ: (855)-12 755 452  
អ៊ីម៉ែល: [saopheak@gmail.com](mailto:saopheak@gmail.com)

**១-១- គោលបំណង**

- ▶ ដើម្បីផ្តល់ចំណេះដឹង និងចំណេះធ្វើស្តីពីបច្ចេកទេសចិញ្ចឹមត្រីចម្រុះក្នុងស្រះ ដល់កសិករ
- ▶ ដើម្បីជួយកាត់បន្ថយប្រាក់ចំណាយរបស់គ្រួសារក្នុងការទិញម្ហូប
- ▶ ដើម្បីរួមចំណែកក្នុងការបង្កើនការផ្គត់ផ្គង់បរិមាណផលត្រី ដល់មនុស្ស។


**១-២- អត្ថប្រយោជន៍នៃការចិញ្ចឹមត្រី**

- ▶ សាច់ត្រីមានកំរិតប្រូតេអ៊ីនខ្ពស់ និង ងាយរលាយដោយប្រដាប់រំលាយអាហារ ។ ខ្លាញ់ត្រីមាន វីតាមីន A វីតាមីន D ដែលខ្លាញ់សត្វដទៃទៀត គ្មាន ។ វីតាមីន A មានមុខងារការពារជំងឺខ្វាក់មាន់ រីឯ វីតាមីន D វិញ មានមុខងារការពារជំងឺក្រិន។
- ▶ ការចិញ្ចឹមត្រីតាមបច្ចេកទេស អាចបង្កើនជីវភាពគ្រួសារ។
- ▶ ការចិញ្ចឹមត្រីអាចកាត់បន្ថយការចាប់ត្រីពីធម្មជាតិ។

**២. លក្ខណៈជីវសាស្ត្រនៃប្រភេទត្រីមួយចំនួន**

**២-១- ត្រីទីឡាព្យា**

- ▶ ត្រីទីឡាព្យាជាប្រភេទត្រីក្រៅស្រុក ។ វាមានប្រភពពីប្រទេសអាព្រិចខាងត្បូង ដោយបាននាំចូលបន្តពី ប្រទេសវៀតណាម ពីឆ្នាំ១៩៨៤។
- ▶ ត្រីទីឡាព្យាមានជាង៧០ប្រភេទ ប៉ុន្តែប្រភេទដែលគេចូលចិត្តចិញ្ចឹម គឺ ទីឡាព្យានីឡូទីកា ទីឡាព្យាម៉ូសំបឹកា និង ទីឡាព្យាក្រហម ដោយសារវាមានការលូតលាស់លឿន និង មានតម្លៃសេដ្ឋកិច្ចខ្ពស់។
- ▶ ត្រីទីឡាព្យាជាប្រភេទត្រីភ្លាស់ពងនៅក្នុងក្រអូមមាត់ ។ ត្រីទីឡាព្យាមេ មានទំហំតូចជាងត្រីឈ្មោល។
- ▶ ត្រីទីឡាព្យាអាចពេញវ័យពីអាយុ ៣ ទៅ ៥ ខែ និង អាចពងកូនបានពី ៦ ទៅ ១១ដងក្នុងមួយឆ្នាំ។
- ▶ ត្រីទីឡាព្យាអាចមានទំងន់ពី ៣០០ក្រាម ដល់ ១០០០ក្រាមក្នុងមួយឆ្នាំ។
- ▶ ត្រីទីឡាព្យាជាប្រភេទត្រីស៊ីចម្រុះ ដូចជា កន្ទក់ គ្រាប់ធញ្ញជាតិ កាកសំណល់ផ្ទះបាយ បន្លែ ចកបាយទា សត្វល្អិត សត្វប្លង់តុង និង ចំណីគ្រាប់ ។ ត្រីទីឡាព្យាជាប្រភេទត្រី ស៊ីពីស្រទាប់លើដល់ ស្រទាប់បាត។
- ▶ ត្រីទីឡាព្យាមេវាមានចំនួនគ្រាប់ពងតិច ប៉ុន្តែមានអត្រាជឿកំណើត និង អត្រាញាស់ខ្ពស់។
- ▶ ត្រីទីឡាព្យា មានលក្ខណៈបន្សំនឹងមជ្ឈដ្ឋានខ្ពស់ ហើយ ងាយស្រួលចិញ្ចឹម។



### ២-២- ត្រីឆ្កិន

- ▶ ត្រីឆ្កិនជាប្រភេទត្រីក្នុងស្រុក។ វាចូលចិត្តរស់នៅក្នុងមជ្ឈដ្ឋានទឹកមានចរន្ត ដូចជា ទន្លេ ស្ទឹងអូរ ប្រឡាយ...
- ▶ ត្រីឆ្កិនមេ ធំជាងត្រីឆ្កិនឈ្មោល ពី២ ទៅ៣ដង។
- ▶ ចិញ្ចឹមធម្មតាដោយមិនអោយចំណីបន្ថែម ត្រីឆ្កិនមានទំងន់ ពី១០០ ទៅ ៣០០ក្រាម ក្នុងមួយឆ្នាំ។ ប៉ុន្តែបើចិញ្ចឹមតាមបែបប្រពលវប្បកម្ម ដោយធ្វើការប្តូរទឹកញឹកញាប់ ហើយផ្តល់ចំណីបន្ថែមបានគ្រប់គ្រាន់ ជាពិសេសចំណីគ្រាប់ ត្រីឆ្កិនអាចមានទម្ងន់ ពី ១៥០០ក្រាម ទៅ ២០០០ក្រាម។
- ▶ ត្រីឆ្កិនមានលក្ខណៈបន្ទុំខ្លួននឹងមជ្ឈដ្ឋានរស់នៅ បានខ្ពស់ និងងាយស្រួលចិញ្ចឹម។
- ▶ ត្រីឆ្កិនឈ្មោលពេញវ័យពីអាយុ៩ខែ រីឯមេពេញវ័យពី ១២ខែឡើងទៅ។ ត្រីឆ្កិនមេ ១គីឡូក្រាម មានពី ២០ម៉ឺន ទៅ ៥០ម៉ឺនគ្រាប់ពង។
- ▶ ត្រីឆ្កិនជាប្រភេទត្រីស៊ីចម្រុះ ដូចជា កន្ទក់ គ្រាប់ធញ្ញជាតិ ចកបាយទា សត្វល្អិត បន្លែ កាកសំណល់ផ្ទះបាយ និងចំណីគ្រាប់។
- ▶ ត្រីឆ្កិនបង្កាត់ពូជនៅក្នុងទឹកហូរ។ ប៉ុន្តែនៅចន្លោះ ពី ខែមេសា ដល់ ខែកញ្ញា (រដូវបន្តពូជ) ត្រីឆ្កិនអាចពងក្នុងស្រះទឹកនឹងបាន ក្នុងករណីយើងបូមទឹក បាញ់ដាក់ពីលើស្រះក្នុងរយៈពេលយូរ ឬ ក្នុងករណីមានភ្លៀងធ្លាក់ខ្លាំង។
- ▶ ត្រីឆ្កិនអាចបន្តពូជបានពី ១ ទៅ ២ដង ក្នុង១ឆ្នាំក្នុងករណីមានការផ្តល់ចំណីគ្រប់គ្រាន់។



### ២-៣- ត្រីកាបសាមញ្ញ

- ▶ ត្រីកាបសាមញ្ញ មានប្រភពពីប្រទេសចិន។
- ▶ ត្រីកាបសាមញ្ញជាប្រភេទត្រី រស់នៅស្រទាប់បាត។
- ▶ ត្រីកាបសាមញ្ញ ជាប្រភេទត្រីស៊ីចម្រុះ ជាពិសេស ប្លង់តុង នៅស្រទាប់បាត។
- ▶ ត្រីកាបសាមញ្ញពេញវ័យ ពីអាយុ ៩ខែ ដល់ ១ឆ្នាំ។
- ▶ ត្រីកាបសាមញ្ញជាប្រភេទត្រីពងតោង ឬ ពងស្អិត។
- ▶ ត្រីកាបសាមញ្ញចិញ្ចឹមបានរយៈពេល១ឆ្នាំ អាចមានទំងន់ ពី ០,៥ ទៅ ១ គីឡូក្រាម។



### ២-៤- ត្រីកន្ទរ

- ▶ ត្រីកន្ទរជាប្រភេទត្រីក្នុងស្រុក និងមាននៅក្នុងប្រទេសមួយចំនួនទៀត ក្នុងទ្វីបអាស៊ី។
- ▶ ត្រីកន្ទរជាប្រភេទត្រី ចូលចិត្តមជ្ឈដ្ឋានទឹកនឹង (មិនហូរ) ដូចជា បឹងប្តូរ ស្រះ ត្រពាំង ឬ មជ្ឈដ្ឋានទឹកដែលមាន ចរន្តទឹកហូរយឺតៗ ដូចជា អូរ ប្រឡាយ ជាដើម។
- ▶ ត្រីកន្ទរជាប្រភេទត្រីស៊ីចម្រុះ ដូចជា រុក្ខជាតិទឹកតូចៗ សារធាតុសរីរាង្គរលួយ សត្វល្អិត ចំណីគ្រាប់
- ▶ ត្រីកន្ទរពេញវ័យពីអាយុ ៧ ទៅ ៨ខែ ។ នៅចន្លោះខែ ឧសភា ដល់ កញ្ញា ត្រីកន្ទរធ្វើការបង្កាត់ពូជ ដោយពង

ដាក់សំបុកពពុះដែលអណ្តែតលើផ្ទៃទឹក។

- ▶ ត្រីកន្ទួចចិញ្ចឹមបានរយៈពេល១ឆ្នាំ អាចមានទំងន់ពី ៨០ទៅ ១២០ក្រាម។



**២-៥- ត្រីកាបស**

- ▶ ត្រីកាបសមានប្រភពពីប្រទេសចិន។ វាចូលចិត្តរស់នៅទន្លេ ស្ទឹង ព្រែក...។
- ▶ ត្រីកាបសជាប្រភេទត្រីរស់នៅស្រទាប់ទឹកលើ និង ស្រទាប់កណ្តាល។
- ▶ ត្រីកាបសជាប្រភេទត្រីស៊ីចម្រុះ ជាពិសេស រុក្ខជាតិទឹកតូចៗ (ហ្សឺតូប្លង់តុង)។
- ▶ ត្រីកាបសចិញ្ចឹមបានរយៈពេល១ឆ្នាំ អាចមានទំងន់ ពី ០,៥ ទៅ ១ គីឡូក្រាម។
- ▶ ត្រីកាបសអាចពេញវ័យពីអាយុ១ឆ្នាំឡើងទៅ។
- ▶ ត្រីកាបសជាប្រភេទត្រីពងបណ្តែត និង ធ្វើការបង្កាត់ពូជក្នុងទឹកមានចរន្ត។



**២-៦- ត្រីកាបក្បាលធំ**

- ▶ ត្រីកាបក្បាលធំមានប្រភពពីតំបន់វាលទំនាបនៃប្រទេសចិន។
- ▶ ត្រីកាបក្បាលធំជាប្រភេទត្រីរស់នៅស្រទាប់ទឹកលើកណ្តាល និងបាត។
- ▶ ត្រីកាបក្បាលធំចិញ្ចឹមបានរយៈពេល១ឆ្នាំ អាចមានទំងន់ពី១ ទៅ ១,៥ គីឡូក្រាម។
- ▶ ត្រីកាបក្បាលធំជាប្រភេទត្រីស៊ីចម្រុះជាពិសេស សត្វល្អិតប្លង់តុង (ហ្សឺតូប្លង់តុង)។



**២-៧- ត្រីកាបឥណ្ឌា (ត្រីរ៉ូហ៊ី)**

- ▶ ត្រីកាបឥណ្ឌាមានប្រភពពីប្រទេសឥណ្ឌា។
- ▶ ត្រីកាបឥណ្ឌា(រ៉ូហ៊ី) រស់នៅស្រទាប់លើ និង កណ្តាល
- ▶ ត្រីកាបឥណ្ឌា(រ៉ូហ៊ី)ជាប្រភេទត្រីស៊ីចម្រុះ។
- ▶ ត្រីកាបឥណ្ឌា(រ៉ូហ៊ី) ចិញ្ចឹមបានរយៈពេល១ឆ្នាំ អាចមាន ទំងន់ពី ១ ទៅ ១,២ គីឡូក្រាម។
- ▶ ត្រីកាបឥណ្ឌា(រ៉ូហ៊ី) អាចពេញវ័យ ចាប់ពីចុងឆ្នាំទី២។



### ៣. ការជ្រើសរើសទីតាំងស្រះ និង ការសាងសង់ស្រះ

- ▶ មានប្រភពទឹកស្អាតនៅជិត
- ▶ ដីជ្រាបទឹកតិច ឬ មិនជ្រាបទឹក
- ▶ មិនលិចទឹកនៅរដូវវស្សា
- ▶ នៅជិតលំនៅដ្ឋាន
- ▶ មានពន្លឺថ្ងៃចាំងចូល គ្រប់គ្រាន់

#### ៣-១- ទំហំស្រះ

- ▶ ទំហំស្រះចិញ្ចឹមត្រីធំ ឬ តូចអាចធ្វើតាមលទ្ធភាពដែលមាន
- ▶ ស្រះចិញ្ចឹមត្រីសមស្របគួរមានទំហំពី ១០០ ដល់ ៥០០ម៉ែត្រការ៉េ។
- ▶ ស្រះចិញ្ចឹមត្រីគួរធ្វើរាងបួនជ្រុងទ្រវែង ដើម្បីងាយស្រួលប្រមូលផល និងចំណេញថវិកាក្នុង ការធ្វើឧបករណ៍(អូន)សំរាប់ចាប់ត្រី។

#### ៣-២- ជើងទេរ ឬ ជំរាលស្រះ

ការធ្វើជើងទេរស្រះ ត្រូវអនុលោមនឹងប្រភេទដី ដើម្បីកុំអោយជើងទេរស្រះឆាប់បាក់ធ្វើអោយទឹកល្អក់ និងធ្វើបាតស្រះមានភក់ច្រើន។

ខាងក្រោមនេះ គឺជាផលធៀបជើងទេរស្រះ ដែលតំលៃខុសគ្នា តាមប្រភេទដី៖

$$H / L$$


H: កំពស់ ឬ ជម្រៅស្រះ គិតជាម៉ែត្រ (ម)

L: ចំណោលកែងជើងទេរស្រះ គិតជាម៉ែត្រ (ម)

ឧទាហរណ៍ប្រភេទផលធៀបជើងទេរស្រះ


- ▶ ករណីប្រភេទដីឥដ្ឋ: តំលៃផលធៀបជើងទេរស្រះគឺ

១/១




- ▶ ករណីប្រភេទដីឥដ្ឋ ល្បាប់: តំលៃផលធៀបជើងទេរស្រះគឺ

២/៣




- ▶ ករណីប្រភេទដីឥដ្ឋ ល្បាយខ្សាច់: ផលធៀបជើងទេរស្រះគឺ

១/៣







▶ ករណីប្រភេទដឹកឈ្នួល: តំលៃផលធៀបជើងទេរស្រះគឺ ១/២

### ៣-៣- ភ្លឺស្រះ:

- ▶ ភ្លឺស្រះ: មានតួនាទី (i) ការពារមិនអោយត្រីកាចចូលពីក្រៅ (ii) ត្រីចិញ្ចឹមចេញពីស្រះ (iii) ការពារមិនអោយទឹកហូរចូល ដែលនាំអោយខូចជើងទេរស្រះ និង (iv) ម្យ៉ាងទៀតជាផ្លូវសំរាប់ដើរធ្វើការជុំវិញស្រះ។
- ▶ ភ្លឺស្រះត្រូវមានទំហំ និងកំពស់សមស្រប ហើយហាប់ណែនល្អ។
- ▶ ភ្លឺស្រះត្រូវមានចំងាយ ១ ម៉ែត្រ ពីមាត់ស្រះ។
- ▶ ទំហំភ្លឺស្រះ: គួរធ្វើអាស្រ័យទៅតាម ប្រភេទស្រះ: ឬ ស្ថានភាពដីខ្ពស់ ឬ ទាប។
- ▶ ភ្លឺស្រះ: គួរដាំស្មៅ ដើម្បីការពារកុំអោយដីបាក់ ដែលអាចធ្វើអោយទឹកស្រះល្អក់។


### ៣-៤- បាតស្រះ:

- ▶ បាតស្រះត្រូវធ្វើអោយមានផ្ទៃរាបស្មើ ដើម្បីងាយស្រួលប្រមូលផល។
- ▶ បាតស្រះត្រូវធ្វើអោយមានជំរាលបន្តិច ដើម្បីងាយស្រួលពង្រឹងទឹក។



### ៣-៥- ប្រព័ន្ធបញ្ជាញបញ្ចូលទឹក

- ▶ ស្រះចិញ្ចឹមត្រីគួរមានប្រព័ន្ធបញ្ជាញ បញ្ចូលទឹក ដើម្បីងាយស្រួលផ្លាស់ប្តូរទឹក ចំណេញពេលវេលា ថវិកា និង ធ្វើអោយជំរាលស្រះមិនងាយបាក់ខូច។
- ▶ ប្រព័ន្ធបញ្ជាញទឹកគួរសាងសង់ជាម៉ុង (ធ្វើពីស៊ីម៉ង់ត៍) ឬ ជាបំពង់ឬស្សី ឈើ ឬ ជ័រ និងត្រូវដាក់នៅត្រង់កន្លែងដែលជ្រៅជាងគេនៃបាតស្រះ។
- ▶ ប្រព័ន្ធបញ្ជាញទឹក គួរធ្វើជាចង្កូរ ឬ ជាបំពង់ដូចប្រព័ន្ធបញ្ជាញទឹកដែរ តែត្រូវដាក់ស្មៅ ឬ ក្រោមមាត់ស្រះបន្តិច។
- ▶ ប្រព័ន្ធបញ្ជាញ បញ្ចូល ទឹកត្រូវចងស្មៅបាំងការពារ មិនអោយត្រីកាចចូល ឬ ត្រីចិញ្ចឹមចេញពីស្រះបាន




**៣-៦- របៀបដីកស្រះ:**


- ▶ មុននឹងធ្វើការដីកស្រះ ត្រូវធ្វើការកំណត់ ទំហំ ជម្រៅ និងផលធៀបជើងទេរស្រះ ជាមុនសិន ដើម្បីអោយយើងអាចដីកស្រះ ត្រូវតាមផលធៀបជើងទេរស្រះ ដែលចង់បាន (ទៅតាមប្រភេទដី)។
- ▶ ដីស្រទាប់លើ គួរទុកសំរាប់ក្រាលលើមាត់ស្រះ និង ភ្លឺស្រះដើម្បីអោយស្មៅ និងដំណាំដែលបានដាំ លូតលាស់បានល្អ។
- ▶ ការដីកស្រះ គួរធ្វើអោយបណ្តោយស្រះស្របនឹងទិសថ្ងៃ ទិសខ្យល់ ដើម្បីបង្កើនបរិមាណអុកស៊ីសែន រលាយក្នុងទឹក។
- ▶ ស្រះចិញ្ចឹមត្រី អាចដីកដោយដៃ ឬដោយម៉ាស៊ីន។

ការដីកស្រះដោយដៃ មាន ២ របៀប គឺ:

**របៀបទី១** គឺ ដីកអោយដល់ជម្រៅ ដែលចង់បានហើយ ទើបធ្វើជើងទេរជាក្រោយ។



**របៀបទី២** គឺ ជីកស្រះជាស្រទាប់ៗ ដោយផ្អែកលើផលធៀបជើងទេរស្រះ រហូតដល់ជម្រៅដែលចង់បាន




**៤. ការរៀបចំស្រះ មុនពេលដាក់កូនត្រីចិញ្ចឹម**

ការរៀបចំស្រះ មុនពេលដាក់កូនត្រីចិញ្ចឹមមានសារៈសំខាន់ណាស់ ពីព្រោះវាទាក់ទងនឹងអត្រាគង់វង្ស និង ការលូតលាស់របស់ត្រី។

**៤-១- ស្រះចាស់**

- ▶ បូមទឹកពង្រឹងស្រះ និង បារភក់ចេញ បើទុកភក់យ៉ាងច្រើន ត្រឹមតំរាស់ ២០ សង់ទីម៉ែត្រ (២ តីក)។
- ▶ បាចកំបោរសចំនួន ពី៥ ទៅ ៧ គីឡូក្រាម ក្នុងផ្ទៃដីស្រះ ១០០ម៉ែត្រការ៉េ។ ទុករយៈពេល ពី២ ទៅ ៣ថ្ងៃ បន្ទាប់មកទើប បញ្ចូលទឹកជម្រៅ ១ ភាគ ៣ នៃជម្រៅស្រះ។
- ▶ ដាក់ជីលាមកគោ/ក្របីក្រៀម ចំនួនពី ៣០ ទៅ ៥០ គីឡូក្រាម ក្នុងផ្ទៃដី ១០០ម៉ែត្រការ៉េ
  - ឬ ដាក់ជីលាមកជ្រូក ចំនួនពី ២០ ទៅ ៣៥ គីឡូក្រាម ក្នុងផ្ទៃដីស្រះ ១០០ម៉ែត្រការ៉េ
  - ឬ ដាក់ជីលាមកមាន់ ចំនួន ១០ទៅ ១៥ គីឡូក្រាម ក្នុងផ្ទៃដីស្រះ ១០០ម៉ែត្រការ៉េ
  - ឬ ដាក់ជីកំប៉ុស្តិ៍ ចំនួន ពី ៣០ ទៅ ៥០ គីឡូក្រាម ក្នុងផ្ទៃដីស្រះ ១០០ម៉ែត្រការ៉េ
  - ឬ ដាក់ជីបែតង (ទន្រ្ទាំងខែត្រ) ចំនួនពី២០ ទៅ ៣០ គីឡូក្រាម ក្នុងផ្ទៃដីស្រះ ១០០ម៉ែត្រការ៉េ
- ▶ ដាក់ជីអ៊ុយរេ (ជី ស) ចំនួន ០,៥ គីឡូក្រាម ក្នុងផ្ទៃដីស្រះ ១០០ម៉ែត្រការ៉េ
  - ឬ ដាក់ជី ដេ អា ប៉េ ចំនួន ០,៣ គីឡូក្រាម ក្នុងផ្ទៃដីស្រះ ១០០ម៉ែត្រការ៉េ
- ▶ បន្ទាប់មកបញ្ចូលទឹកអាយពេញស្រះ ទុករយៈពេល ពី៤ ទៅ ៥ថ្ងៃ សិន ទើបដាក់កូនត្រីចិញ្ចឹម។



៤-២- ស្រះថ្មី

ចំពោះស្រះទើបដីថ្មី ត្រូវ៖

- ▶ បញ្ចូលទឹកក្នុងស្រះជម្រៅ ពី១០ ទៅ២០ សង់ទីម៉ែត្រ
- ▶ បាចកំបោរស ពី៧ ទៅ១០គីឡូក្រាម ក្នុងផ្ទៃស្រះ១០០ម៉ែត្រការ៉េ ហើយទុករយៈពេល ពី២ ទៅ ៣ថ្ងៃ បន្ទាប់មក ទើបបញ្ចូលទឹក។
- ▶ ដាក់ជីលាមកគោ/ក្របីក្រៀម ចំនួន ពី៤០ ទៅ៦០ គីឡូក្រាម ក្នុងផ្ទៃដីស្រះ ១០០ ម៉ែត្រការ៉េ
  - ឬ ដាក់ជីលាមកជ្រូក ចំនួន ពី២៥ ទៅ៤០ គីឡូក្រាម ក្នុងផ្ទៃដីស្រះ ១០០ម៉ែត្រការ៉េ
  - ឬ ដាក់ជីលាមកមាន់ ចំនួន ពី១៥ ទៅ ២០ គីឡូក្រាម ក្នុងផ្ទៃដីស្រះ ១០០ម៉ែត្រការ៉េ
  - ឬ ដាក់ជីកំប៉ុស្តិ៍ ចំនួន ពី៤០ ទៅ ៦០ គីឡូក្រាម ក្នុងផ្ទៃដីស្រះ ១០០ម៉ែត្រការ៉េ
  - ឬ ដាក់ជីបែតង(ទន្លាំងខែត្រ) ចំនួន ពី៣០ ទៅ ៤០ គីឡូក្រាម ក្នុងផ្ទៃដីស្រះ ១០០ម៉ែត្រការ៉េ
- ▶ ដាក់ជីអ៊ុយរេ (ជី ស) ចំនួន ១ គីឡូក្រាម ក្នុងផ្ទៃដីស្រះ ១០០ម៉ែត្រការ៉េ
  - ឬ ដាក់ជី ដេ អា ប៉េ ចំនួន ០,៥ គីឡូក្រាម ក្នុងផ្ទៃដីស្រះ ១០០ម៉ែត្រការ៉េ
- ▶ បន្ទាប់មកបញ្ចូលទឹកអោយពេញស្រះ ហើយទុករយៈពេល ពី ៤ ទៅ៥ថ្ងៃ សិន ទើបដាក់កូនត្រីចិញ្ចឹម។

**៤-៣- អត្ថន័យនៃការប្រើកំបោរស និង បរិមាណត្រូវប្រើ គឺអាស្រ័យទៅតាម ប៊ែហាស់ (pH) ដី**

- ▶ សំលាប់ត្រីកាច និងមេរោគ
- ▶ បង្កើន pH និងសារធាតុចិញ្ចឹមក្នុងទឹក
- ▶ ជួយធ្វើអោយទឹកឆាប់ថ្លា



pH <sup>1</sup> ដី	ប្រភេទដី	បរិមាណកំបោរសត្រូវប្រើ (គីឡូ) ក្នុងផ្ទៃស្រះ១០០ ម៉ែត្រការ៉េ
៤ - ៥	អាស៊ីតខ្ពស់	២០
៥ - ៥,៥	អាស៊ីតល្មម	១០
៦,៥ - ៧,៥	ប្រហាក់ប្រហែលណឺត	៥
៧,៥ - ៨,៥	អាល់កាឡាំង	២
៨,៥ - ៩,៥	អាល់កាឡាំងខ្ពស់	ហាមប្រើ

**៥. ដល់ស៊ីតេកូនត្រីដាក់ចិញ្ចឹម និងរូបភាពនៃការចិញ្ចឹម**

**៥-១- ដង់ស៊ីតេកូនត្រីដាក់ចិញ្ចឹម**

**៥-១-១ បែបយថាកម្ម**

ដាក់ត្រី១ក្បាល ក្នុងផ្ទៃស្រះ: ១ម៉ែត្រការ៉េ ។ ការចិញ្ចឹមបែបនេះ គឺ មិនចាំបាច់អោយចំណីបន្ថែមទេ។

**៥-១-២ បែបពាក់កណ្តាលប្រពលវប្បកម្ម**

ដាក់ត្រីចំនួន ពី៣ ទៅ ៥ក្បាល ក្នុងផ្ទៃស្រះ: ១ម៉ែត្រការ៉េ ។ ការចិញ្ចឹមបែបនេះ គឺ ត្រូវអោយចំណីបន្ថែម។

**៥-១-៣ បែបប្រពលវប្បកម្ម**

ដាក់ត្រីច្រើនជាង៥ក្បាល ក្នុង ១ផ្ទៃស្រះម៉ែត្រការ៉េ ។ ការចិញ្ចឹមបែបនេះ គឺត្រូវអោយចំណីបន្ថែម និង មានការប្រើបច្ចេកទេសចិញ្ចឹមកំរិតខ្ពស់។

<sup>1</sup> កំរិតជាតិជួរ-ប្រៃ នៃដី

**៥-២- ប្រភេទកូនត្រីដាក់ចិញ្ចឹម**

ប្រភេទត្រី ដែលនិយមដាក់ចិញ្ចឹមចម្រុះ រួមមាន ត្រីឆ្អិន ត្រីទីឡាព្យា ត្រីកាបស ត្រីកាបក្បាលធំ ត្រីប្រា ត្រីកាបសាមញ្ញ ត្រីកន្ទរ...។

**៥-៣- រូបភាពនៃការចិញ្ចឹម**




៥-៣-១. ការចិញ្ចឹមទោល គឺជា ការចិញ្ចឹមត្រី តែមួយប្រភេទ។

៥-៣-២. ការចិញ្ចឹមចម្រុះ គឺជា ការចិញ្ចឹមត្រីច្រើនប្រភេទ ជាមួយគ្នា ក្នុងបំណងអោយត្រីស៊ីអស់ចំណីដែលមាន។


៥-៣-៣. ការចិញ្ចឹមគូបផ្សំ គឺជា ការចិញ្ចឹមត្រី រួមផ្សំជាមួយជ្រូក មាន់ ទា ស្រូវ បន្លែ ឬ ឈើហូបផ្លែ។

ខាងក្រោម គឺជាគំរូ រូបមន្តនៃការចិញ្ចឹមត្រីចម្រុះ

គំរូទី១

លរ	ប្រភេទត្រី	សមាមាត្រប្រភេទត្រី ជា ភាគរយ
១	ត្រីឆ្អិន 	៥០
២	ត្រីទីឡាព្យា 	៤០
៣	ត្រីកាបសាមញ្ញ 	១០

គំរូទី២

លរ	ប្រភេទត្រី	សមាមាត្រប្រភេទត្រី ជា ភាគរយ
១	ត្រីឆ្អិន 	៤០
២	ត្រីទីឡាព្យា 	៤០
៣	ត្រីកាបសាមញ្ញ 	១០
៤	ត្រីកាបស/កាបក្បាលធំ 	១០

**៦. ការដឹកជញ្ជូនកូន និង ការព្រលៃខកូនត្រី**

**៦-១- ការដឹកជញ្ជូនកូនត្រី**

៦-១-១. ការដឹកជញ្ជូនកូនត្រីដោយចំហរ

ការដឹកជញ្ជូនបែបនេះ គេប្រើពិដុង ធុង ទ្រុងឡាន ...។ ការដឹកជញ្ជូនដោយចំហរ ចាំបាច់ត្រូវប្រើ ពពុះខ្យល់ បើសិនការដឹកជញ្ជូន មានរយៈពេលយូរ។

**៦-១-២. ការដឹកជញ្ជូនកូនត្រី ដោយបិទជិត**

ការដឹកជញ្ជូនបែបនេះ គេត្រូវប្រើថង់ប្លាស្ទិច ដោយមានការបញ្ចូលខ្យល់អុកស៊ីសែន មួយភាគបី និង ទឹកពីរភាគបី នៃថង់ច្រក។

កូនត្រីពូជដែលបំប៉នដឹកជញ្ជូន ត្រូវបង្កប់ចំណីមុនមួយថ្ងៃ និង យកមកប្រស់ ដោយបាញ់ទឹកស្អាត ពី បី ទៅ ប្រាំ ម៉ោង មុននឹងធ្វើការដឹកជញ្ជូន ។ ការធ្វើបែបនេះ គឺដើម្បីកុំអោយកូនត្រី ងាប់ច្រើន។

**៦-២- ទំហំកូនត្រីពូជ**

ទំហំត្រីពូជដាក់ចិញ្ចឹមជាទូទៅមិនប៉ុនគ្នាទេ គឺប្រហាក់ប្រហែល ពី២ ទៅ ៣ សង់ទីម៉ែត្រ ។ តែបើអាច រកបានធំជាងនេះ គឺ កាន់តែល្អ ប៉ុន្តែតំលៃរបស់វា ក៏ថ្លៃជាងធម្មតា ផងដែរ។



**៦-៣- របៀបព្រលែងកូនត្រី**


- ▶ ការព្រលែងកូនត្រីគួរធ្វើពេលត្រជាក់គឺពេលព្រឹក ឬល្ងាច
- ▶ មុនព្រលែងត្រូវត្រាំថង់ក្នុងទឹកស្រះរយៈពេល ពី១៥ ទៅ ២០នាទី ដើម្បីអោយមាន លំនឹងសីតុណ្ហភាពរវាងទឹកក្នុងថង់ និង ទឹកក្នុងស្រះ។
- ▶ បន្ទាប់មកស្រាយមាត់ថង់ហើយបាចទឹកស្រះចូលថង់ម្តងបន្តិចៗ ដោយពន្លឺចមាត់ ថង់បន្តិច ទុកពេលអោយកូនត្រីហែលចេញអស់ពីថង់ ។ ការធ្វើបែបនេះ គឺធ្វើអោយ កូនត្រីអាចបន្ស៊ាំបាននឹង pH ទឹក។



**៧. ចំណី និង របៀបផ្តល់ចំណី**

**៧-១- ប្រភេទចំណី**

៧-១-១. ចំណីធម្មជាតិ: ចំណីធម្មជាតិមាន ពីរប្រភេទ គឺ៖ ហ្វីតូប្លង់តុង (រុក្ខជាតិតូចៗក្នុងទឹក) និង ហ្សូប្លង់តុង (សត្វតូចៗក្នុងទឹក)។ យើងអាចបង្កើនចំណីធម្មជាតិបាន តាមរយៈការដាក់ដីលាមកសត្វ ជីគីមី ឬ ជីកំប៉ុស្តិ៍ ក្នុងទឹកស្រះ។



យើងអាចសំគាល់បរិមាណចំណីធម្មជាតិក្នុងទឹកស្រះបានតាមរយៈពណ៌នៃទឹកស្រះ ។ បើទឹកមានពណ៌ បៃតងចាស់ បញ្ជាក់ថាទឹកស្រះ មានចំណីធម្មជាតិគ្រប់គ្រាន់។

ប៉ុន្តែបើទឹកមានពណ៌ថ្លាពេក បញ្ជាក់ថា ទឹកស្រះមិនសូវមានចំណីធម្មជាតិទេ។ ដូច្នេះរៀងរាល់ ១៥ ថ្ងៃម្តង គួរដាក់៖

- ▶ ដីលាមកគោ-ក្របី ចំនួន ពី១០ ទៅ១៥ គីឡូក្រាម ក្នុងផ្ទៃដី ១០០ម៉ែត្រការ៉េ ឬ ដីបៃតង (ទន្លេខ្លាំងខ្សែត្រ) ចំនួន ពី ១០ ទៅ ១៥ គីឡូក្រាម ក្នុងផ្ទៃដីស្រះ ១០០ម៉ែត្រការ៉េ។
- ▶ ដីគីមី ចំនួនពី ០,២ ទៅ០,៣ គីឡូក្រាម ក្នុងផ្ទៃដីស្រះ ១០០ម៉ែត្រការ៉េ។

៧-១-២. ចំណីបន្ថែម៖ មានដូចជា កន្ទក់ ពោត សណ្តែក ចុងអង្ករ ម្សៅត្រី ចំណីគ្រាប់ កាកសំណល់ផ្ទះបាយ បន្លែ ។ ពោត សណ្តែក ចុងអង្ករ ត្រូវចម្អិនអោយឆ្អិនល្អ ហើយទុកអោយត្រជាក់ រួចទើបលាយជាមួយបន្ទុក ដើម្បី រក្សាជាតិវីតាមីន ដែលមានក្នុងកន្ទក់។



**៧-២- របៀបដាក់ចំណីបន្ថែម**

- ▶ ដាក់ចំណីក្នុងកញ្ចប់ ហើយពន្លិចក្នុងទឹកប្រហែល កន្លះម៉ែត្រ (០,៥ម)។
- ▶ ដាក់ចំណី ពី២ ទៅ ៣កន្លែង ដើម្បីអោយត្រីបានស៊ីគ្រប់ៗគ្នា។
- ▶ អោយចំណីត្រី ពី១ ទៅ ២ ដង ក្នុង ១ថ្ងៃ ក្នុងបរិមាណ ពី៣ ទៅ ៥ភាគរយ នៃទម្ងន់ដងខ្លួនសរុប របស់ត្រី។

**៨. ការគ្រប់គ្រងស្រះត្រី ក្រោយដាក់កូនចិញ្ចឹម**

- ▶ ពិនិត្យជើងទេរ ភ្លឺ (ទំនប់ជុំវិញ) ស្រះ ក្រែងមានការបាក់ស្រុត។
- ▶ ពិនិត្យប្រព័ន្ធបញ្ចេញ បញ្ចូលទឹក ស្បែករង និង ស្បែកបាំងការពារជុំវិញស្រះ ក្រែងលោមានការធ្លុះធ្លាយ
- ▶ កាប់សំអាតស្មៅជុំវិញស្រះ និងនៅក្នុងស្រះ ឬ អាចទុកយ៉ាងច្រើន ត្រឹម ១ ភាគ ៣ នៃផ្ទៃស្រះ។
- ▶ ឧស្សាហ៍ ផ្លាស់ប្តូរទឹករៀងរាល់មួយខែម្តង និង រក្សាកំពស់ទឹកយ៉ាងតិច ជម្រៅ ១ម៉ែត្រ។
- ▶ ពិនិត្យមើលស្រះ បើឃើញមានវត្តមានត្រីកាចក្នុងស្រះ ត្រូវរកមធ្យោបាយចាប់ ឬ កំចាត់វាចេញ។
- ▶ ពិនិត្យមើលស្រះ បើមានត្រីងាប់ ត្រូវស្រង់វាចេញ។



- ▶ នៅពេលព្រឹកព្រលឹម បើឃើញត្រីហើបក្បាលដើរលើផ្ទៃទឹក ហើយបង្ហើលមិនឆ្អើល មានន័យថាត្រីកំពុងថប់ដង្ហើម ដោយខ្វះអុកស៊ីសែនរលាយក្នុងទឹក ។ ក្នុងករណីនេះ ត្រូវផ្លាស់ប្តូរទឹក ឬ បន្ថែមទឹក ឬ បូមទឹកស្រះ ដោយបាញ់ទៅលើ ហើយទំលាក់ចូលស្រះវិញ។ ធ្វើបែបនេះរហូតដល់ត្រី អស់មានបញ្ហា។

## ៩. ការតាមដានកំរិតលូតលាស់ និងអត្រាគង់វង្ស គិតជាមធ្យមរបស់ត្រីចិញ្ចឹម

### ៩-១- ការតាមដានកំរិតលូតលាស់ត្រី

យើងអាចតាមដានការលូតលាស់ត្រី ដែលយើងចិញ្ចឹមគ្រប់ប្រភេទ តាមរយៈការឡើងត្រីនៃប្រភេទនីមួយៗ ចាប់ពី១០ក្បាលឡើងទៅ ហើយយកទំងន់ត្រីឡើងបានសរុប ចែកនឹងចំនួនក្បាលសរុប។ ការតាមដានការលូតលាស់របស់ត្រី អាចធ្វើរៀងរាល់ មួយខែម្តង ដោយប្រើអ្នន ឬសំណាញ់ចាប់មុននឹងអោយចំណី ហើយធ្វើដោយរហ័ស ដើម្បីកុំអោយត្រីងាប់។

ខាងក្រោមនេះ គឺជារូបមន្តសំរាប់គណនាកំរិតលូតលាស់ត្រី គិតជាមធ្យម

$$\text{កំរិតលូតលាស់ ឬ ទំងន់ត្រីជាមធ្យម (ក្រាម)} = \frac{\text{ទំងន់ត្រីសរុប (ក្រាម)}}{\text{ចំនួនត្រីសរុប (ក្បាល)}}$$

### ៩-២- ការតាមដានអត្រាគង់វង្ស

គេអាចតាមដានអត្រាគង់វង្សរបស់ត្រី តាមរបៀបពីរយ៉ាង គឺ៖

ទី១/ ចាប់ត្រីទាំងស្រុងហើយរាប់ទាំងអស់។

ទី២/ តាមរបៀបនេះគេអាចរកអត្រាគង់វង្ស ដោយគិតជាតំលៃមធ្យម តាមរយៈការចាប់ត្រីច្រើនកន្លែងក្នុងស្រះ ក្នុងពេលតែមួយ គឺចាប់ត្រីច្រើនទាំងបួន និង កណ្តាលស្រះ ហើយបូកសរុបត្រី ដែលចាប់បានដោយសំណាញ់ទាំងប្រាំកន្លែង បន្ទាប់មកយកចំនួនទាំងអស់នោះ ចែកនឹងក្រឡាផ្ទៃសរុបនៃសំណាញ់បង់ទាំងប្រាំកន្លែងនោះ យើងនឹងឃើញ ចំនួនត្រីមធ្យមក្នុង១ម៉ែត្រការ៉េ។ ដូច្នេះយើងអាចរកចំនួនត្រីដែលនៅសល់ក្នុងស្រះ ដោយយកចំនួនត្រីក្នុង១ម៉ែត្រការ៉េដែលចាប់បានដោយសំណាញ់ គុណនឹង ក្រឡាផ្ទៃសរុបរបស់ស្រះ។

ខាងក្រោម គឺជារូបមន្តសំរាប់គណនាអត្រាគង់វង្សរបស់ត្រី

$$\text{អត្រាគង់វង្ស (\%)} = \frac{\text{ចំនួនត្រីនៅសល់សរុប (ក្បាល)} \times 100}{\text{ចំនួនត្រីដែលបានដាក់ចិញ្ចឹម(ក្បាល)}}$$

**១០. ការប្រមូលផល**

- ▶ គួរផ្អាកការដាក់ជីគ្រប់ប្រភេទ១០ថ្ងៃមុន ហើយផ្អាកដាក់ចំណីបន្ថែម ១ថ្ងៃមុននឹងប្រមូលផល ដើម្បីកុំឱ្យត្រីងាប់ ដោយហាល់អាហារក្នុងពេលប្រមូលផល។
- ▶ គួរលែពេលប្រមូលផលអោយចំពេល ដែលត្រីមានតំលៃខ្ពស់ ដែលជាទូទៅនៅខែមិថុនា កក្កដា និង សីហា។
- ▶ ការប្រមូលផលត្រីអាចធ្វើដោយការចាប់រំលោះ ឬ ចាប់ទាំងស្រុង និងត្រូវកំណត់ពេលជាមួយអ្នកទិញ អោយបានច្បាស់លាស់ ដើម្បីជៀសវាងការរង់ចាំពេលថ្លឹង ដែលអាចធ្វើអោយត្រីងាប់ លក់មិនបានថ្លៃ។
- ▶ ក្នុងកំឡុងពេលចិញ្ចឹម គួរតែជួសកូនត្រីទីឡាព្យា ដែលញាស់ក្នុងស្រះមកដាក់ផ្សំក្នុងអាង ឬ ហាប៉ា(មុងផ្សំ)



**១១. ការរៀបចំដាក់កូនត្រីចិញ្ចឹមឡើងវិញ**

**១១-១- ការប្រើពូជ ដែលបានចិញ្ចឹមពីវគ្គមុន៖**

ក្នុងករណីនេះយើងអាចជ្រើសរើសត្រីដែលមានទំហំតូចៗក្នុងពេលប្រមូលផលលើកទីមួយមកដាក់ចិញ្ចឹមឡើងវិញ ដោយបំប៉នអោយធំដល់ទំហំទីផ្សារដែលអាចលក់បានតំលៃខ្ពស់។

**១១-២- ការប្រើកូនត្រីពូជ ជំនាន់ក្រោយ**

ក្នុងករណីនេះយើងអាចរៀបចំឡើងវិញ ដូចលំនាំនៃការរៀបចំស្រះមុនដាក់កូនត្រីចិញ្ចឹមក្នុងចំនុច (៤-១)។

**១២. ការសន្និដ្ឋាន និង សំណូមពរ**

**១២-១- ការសន្និដ្ឋាន**


ការចិញ្ចឹមត្រីចម្រុះក្នុងស្រះ អាចអោយអ្នកចិញ្ចឹមមានលទ្ធភាពចំណេញច្រើន ដោយសារត្រី ដែលបានដាក់ចិញ្ចឹមមានច្រើនប្រភេទ ដែលមានចរិតស៊ីចំណីខុសគ្នា និង ជាប្រភេទត្រី ដែលស៊ីទាំងចំណីធម្មជាតិ និងចំណីបន្ថែម ។ ដូច្នេះការចិញ្ចឹមត្រីចម្រុះក្នុងស្រះ មានភាពសមស្របទៅនឹងកសិករ ដែលចង់ចិញ្ចឹមត្រី តែគាត់មិនសូវ

មានលទ្ធភាពទិញចំណីបន្ថែមអោយត្រីស៊ី ។ ការបង្កើនចំណីធម្មជាតិ តាមរយៈការដាក់ដីគ្រប់ប្រភេទ ត្រូវតែធ្វើអោយបានទៀងទាត់ ទើបមានចំណីធម្មជាតិគ្រប់គ្រាន់ អោយត្រីស៊ី ឆាប់បានធំធាត់លឿន ។ ក្នុងការចិញ្ចឹមត្រីចម្រុះចំពោះប្រភេទត្រីស៊ីស្រទាប់បាត ដូចជា ត្រីកាបសាមញ្ញ និង ម្រីកាល់ (គឺ ត្រីកាបឥណ្ឌា) មិនគួរដាក់លើសពី ១៥% ទេ បើមិនដូច្នោះ ត្រីស៊ីនៅស្រទាប់ទឹកបាត ស្រះទាំងនោះមិនសូវធំទេ ដោយសារនៅស្រទាប់ទឹកបាតស្រះ មិនសូវមានចំណីគ្រប់គ្រាន់។

**១២-២- សំណូមពរ**

ដើម្បីធ្វើការកែលម្អលក្ខណៈបច្ចេកទេស និង ទង្វើរខុសឆ្គងមួយចំនួនរបស់អ្នកចិញ្ចឹមត្រី ដែលយើងបានអនុវត្តកន្លងមក យើងខ្ញុំក្នុងនាមជាអ្នករៀបចំចងក្រងសៀវភៅនេះ សូមធ្វើការកត់សំគាល់ និង សំណូមពរដល់កសិករចិញ្ចឹមត្រីទាំងអស់ ដូចខាងក្រោម៖

- ▶ គួរតែធ្វើការរៀបចំស្រះ មុនដាក់កូនត្រីចិញ្ចឹម ដោយធ្វើការបូមពង្រឹងស្រះចាប់ត្រីកាច បាចកំបោរស និងបាំងស្បែកមុងជុំវិញស្រះ អោយបានជិតត្រឹមត្រូវ ដើម្បីអោយត្រីចិញ្ចឹមត្រីមានអត្រាគង់វង្សខ្ពស់ និងធំធាត់លឿន។
- ▶ គួរតែដាក់ដងស៊ីតេ (ចំនួនត្រីក្នុង ផ្ទៃស្រះ ១ម៉ែត្រការ៉េ) អោយបានសមស្របទៅនឹងប្រភេទត្រី និងប្រព័ន្ធនៃការចិញ្ចឹម។
- ▶ ត្រូវផ្តល់ចំណីដល់ត្រីចិញ្ចឹម អោយបានគ្រប់គ្រាន់ និងទៀងទាត់។
- ▶ ត្រូវធ្វើការផ្លាស់ប្តូរទឹកអោយបានញឹកញាប់ ដើម្បីអោយត្រីឆាប់ធំ។
- ▶ ធ្វើការចាប់ត្រីដែលមានទំហំធំ ជាបណ្តើរៗ ដើម្បីអោយកូនត្រី (ពិសេស ត្រីទីឡាព្យា) ដែលទើបញ្ជាស់ក្នុងស្រះ ឆាប់ធំជាបន្តបន្ទាប់។
- ▶ ធ្វើការប្រមូលផលត្រីអោយចំពេលត្រី ដែលមានតំលៃខ្ពស់ ដើម្បីបង្កើនប្រាក់ចំណូល។



## ១៣. ការកត់ត្រាចំណាយចំណាយផលិតកម្ម និង វិភាគសេដ្ឋកិច្ច

### ១៣.១. ការកត់ត្រាចំណាយចំណាយផលិតកម្ម

ការកត់ត្រាទុកនូវតួលេខចំណាយចំណូល មានសារៈសំខាន់ណាស់ ។ មាន ហេតុផលជាច្រើន ដែលគេ ចាំបាច់ត្រូវកត់ត្រាជាប្រចាំ ពីចំណាយចំណូលផលិតកម្ម ។ ហេតុផលចំបងមួយចំនួន មានដូចជា៖

- ប្រសិនបើគ្មានការកត់ត្រាពីអ្វីដែលត្រូវបានចំណាយ ហើយអ្វីដែលបានចំណូលនោះទេ យើងនឹងមិនអាច ដឹងបានទេ ថាតើ មុខជំនួញ (ដូចជា ការចិញ្ចឹមត្រី ការចិញ្ចឹមកង្កែប... ) របស់យើងខាត ឬ ចំណេញ? ចូរចងចាំថា ការទទួលបានប្រាក់ចំណូលរាល់ថ្ងៃ មិនមានន័យថា យើងបានទទួលប្រាក់ចំណេញនោះទេ ។
- ប្រសិនបើយើងដឹងពីមុខចំណាយ និង មុខចំណូលច្បាស់លាស់ យើងអាចរិះរកវិធីដើម្បី គ្រប់គ្រងជំនួញ ឲ្យបានកាន់តែល្អ កាន់តែបានចំណេញច្រើន។
- កំណត់ត្រាអាចត្រូវប្រើប្រាស់សម្រាប់ធ្វើផែនការចំណាយនៅពេលអនាគត ព្រោះយើងអាចដឹងពីតំលៃ និង ធនធានដែលត្រូវចំណាយ ។

គោលដៅចំបងនៃធ្វើជំនួញ ឬ ផលិតកម្មអ្វីមួយ គឺ ការរកបានចំណេញ និង កាន់តែចំណេញច្រើន ។ ប្រាក់ចំណេញ ជា ផលសង (ឬ តាមខុសគ្នាជារដ្ឋមាន) រវាង ប្រាក់ចំណូល (បានមកពីការលក់ផលិតផល ឬ សេវាកម្ម) និង ប្រាក់ចំណាយទាំងអស់ ។ ចំណាយ អាចបែងចែកជា ២ ប្រភេទ គឺ ៖

(១) **ចំណាយថេរ** (មិនប្រែប្រួល <sup>២</sup>) គឺជា ចំណាយមូលធន ទៅលើរបស់ ឬ ឧបករណ៍ សំភារៈដែល ប្រើមួយសារមិនខូច ឬ មិនអស់ ដូចជា ដី សំណង់ ឃ្នាំង ការសាងសង់អាងចិញ្ចឹម ការដឹក ឬ រៀបចំស្រះ សំណាញ់បាំងព័ទ្ធជុំវិញស្រះ សំភារៈសាងសង់ទ្រើងត្រសក់ ម្រះ ធុងស្រោច ម៉ាស៊ីនបូមទឹក ប្រព័ន្ធ ស្រោចស្រពដំណាក់ទឹក រោងបណ្តុះផ្សិត ទ្រុងមាន់ គ្រឿងចក្រ..... ដែលមានតំលៃ (ត្រូវកាត់រំលោះ) ជាប្រចាំ ទោះជាមានការផលិត ឬក៏ គ្មាន ក៏ដោយ ។ ដោយសារឧបករណ៍ និង សម្ភារៈ ក្នុងមុខ ចំណាយថេរ ទាំងនេះ អាចប្រើបានច្រើនដង (គឺថា ប្រើម្តង មិនអស់) ហើយ អាចប្រើនៅក្នុងផលិតកម្ម សារក្រោយៗបានទៀតនោះ គេត្រូវគិតរំលោះវា ជាច្រើនសារ/ដង ។ ការកំណត់ចំនួនសាររំលោះថ្លៃ ឧបករណ៍ និង សម្ភារៈ ក្នុងប្រភេទចំណាយថេរនេះ អាចគិតបានច្រើនបែប ដូចជា តាម ចំនួនសារ (ដង) ផលិតកម្ម តាមអាយុកាល (រយៈពេល) អាចនៅប្រើបានរបស់វា ..... ។

<sup>2</sup> នៅពេលទិញ ឬ សាងសង់ហើយ (គឺថា បានចំណាយហើយ) ទោះបីប្រើ ឬ មិនប្រើក្តី សម្រាប់ការផលិតទំនិញ(ផលិតផល) អ្វីមួយ ក៏ដោយ ក៏គុណភាព (គឺថា វាក្លាយបន្តិចម្តងៗ ទៅជារបស់ចាស់ សឹកធូលិ..... ) ហើយ តំលៃរបស់វា នឹងត្រូវបាត់បង់ បន្តិចម្តងៗ ទៅតាមនោះដែរ។

ខាងក្រោមនេះគឺជា រូបមន្តសំរាប់គណនាកម្រិតកំរោះ មុខចំណាយថេរ/មិនប្រែប្រួល

ប្រាក់កំរោះមុខចំណាយថេរ/មិនប្រែប្រួល = ថ្លៃមុខចំណាយមិនប្រែប្រួល ចែកនឹង ចំនួនឆ្នាំ (ឬ ដង) នៃ អាយុកាលប្រើប្រាស់ (ឆ្នាំ ឬ ដង)

(២) **ចំណាយប្រែប្រួល** គឺជាប្រភេទចំណាយជាក់ស្តែងសម្រាប់ការផលិតមុខផលិតផល ឬ សេវាកម្ម អ្វីមួយ។ ការចំណាយប្រភេទនេះ រួមមាន វត្ថុធាតុដើម ដូចជា ពូជ (គ្រាប់ពូជ កូនត្រី កូនបង្កែប) ដី ចំណី ថ្នាំ កំបោរស ការរៀបចំដី ថ្លៃបូមទឹកស្រោចស្រែ ពលកម្ម..... ដែលត្រូវការ ចាំបាច់សម្រាប់ផលិតរបស់ ឬ ផលិតផលអ្វីមួយ (ដូចជា ត្រី កង្កែប បន្លែ ផ្សិតចំបើង ពោត សណ្តែក មាន់ ជ្រូក.....) ។

ដើម្បីឲ្យដឹងច្បាស់ ថាតើគោលដៅជោគជ័យជំនួញ សម្រេចបានត្រឹមណានោះ គេត្រូវការនូវព័ត៌មាន ជាចាំបាច់ ដែលមិនអាចរកបាន ក្រៅពីការកត់ត្រាជាប្រចាំ និង បានត្រឹមត្រូវរបស់យើង នោះឡើយ ។ ការកត់ត្រា អាចផ្តោតលើការប្រមូលព័ត៌មានចាំបាច់ សម្រាប់វិភាគចំណាយ និង ចំណេញ និង តម្រង់ទិសមុខរបរ ឬ ផលិតកម្ម តាមពេលវេលា ឲ្យចម្លើយតបតាមតម្រូវការទីផ្សារ និង ទៅអនាគតខាងមុខ ។ ខាងក្រោមនេះ ជាទម្រង់កត់ត្រា<sup>3</sup> សាមញ្ញមួយ ដែលកសិករ (អ្នកចិញ្ចឹមត្រី អ្នកចិញ្ចឹមកង្កែប) អាចប្រើសម្រាប់កត់ត្រាចំណាយ ចំណូលរបស់ខ្លួន ។

**ក. តារាងចំណាយ**

ឈ្មោះផលិតកម្ម:.....  
 ថ្ងៃចាប់ផ្តើមផលិតកម្ម:..... ថ្ងៃបញ្ចប់ផលិតកម្ម:.....

ល.រ	មុខចំណាយ	ឯកតា	ចំនួន	តំលៃ ១ឯកតា	ទឹកប្រាក់សរុប

**ខ. តារាងចំណូល**

<sup>3</sup> តាមគំរូ សៀវភៅកត់ត្រាគ្រប់គ្រងកសិដ្ឋានកសិករ របស់ គម្រោងបង្ហាញបច្ចេកវិទ្យាដើម្បីបង្កើនផលិតភាព ជុំវិញតំបន់ទន្លេសាប។

ឈ្មោះផលិតកម្ម:.....

ថ្ងៃចាប់ផ្តើមផលិតកម្ម:.....

ថ្ងៃបញ្ចប់ផលិតកម្ម:.....

ល.រ	មុខចំណូល	ឯកតា	ចំនួន	តំលៃ ១ឯកតា	ទឹកប្រាក់សរុប



**១៣.២. ការប្រើប្រាស់ព័ត៌មានប្រមូលបាន សម្រាប់វិភាគចំណាយចំណូលផលិតកម្ម**

ដើម្បីទទួលបានព័ត៌មាន ចាំបាច់ និង ត្រឹមត្រូវ គេត្រូវកំណត់ឲ្យបានច្បាស់ពីមុខចំណាយ និង ចំណូល ទាំងអស់ ហើយកត់ត្រាបានជាប្រចាំ និង បានត្រឹមត្រូវពីព័ត៌មាន ដែលបាន កំណត់ទាំងនោះ ។ ព័ត៌មានប្រមូលបានទាំងនេះ នឹងត្រូវប្រើសម្រាប់ ការវិភាគសេដ្ឋកិច្ច (គឺ ថ្លៃដើមផលិតផល និង ប្រាក់ចំណេញ) របស់ ផលិតកម្មណាមួយ ។ ខាងក្រោមនេះ គឺជា ការកត់ត្រា និង វិភាគចំណាយ និងចំណូលពី ការចិញ្ចឹមត្រីចម្រុះ របស់កសិករធ្វើបង្ហាញចិញ្ចឹមត្រីចម្រុះម្នាក់ នៅភូមិ ភ្នំ ឃុំ បន្ទាយនាង ស្រុក មង្គលបុរី ខេត្ត បន្ទាយមានជ័យ ។



**ការវិភាគសេដ្ឋកិច្ចលើចិញ្ចឹមត្រីចម្រុះក្នុងស្រះ**

កសិករឈ្មោះ: អាំ រុណ	ភូមិ ភ្នំ ឃុំ បន្ទាយនាង ស្រុក មង្គលបុរី ខេត្ត បន្ទាយមានជ័យ
បង្ហាញចិញ្ចឹមត្រីចម្រុះ:	ឆ្កិន ទីឡាព្យា កាបសាមញ្ញ
ថ្ងៃចាប់ផ្តើម: ថ្ងៃទី ២០ មិថុនា ២០១១	ថ្ងៃប្រមូលផល: ថ្ងៃទី ៣០ មីនា ២០១២
ផ្ទៃស្រះ: ៦០០ ម៉ែត្រការ៉េ	ចំនួនកូនដាក់ 1500 ចំនួនត្រីចាប់លក់ (80%) 1200

បរិយាយ	ឯកតា	ចំនួន	តម្លៃ/ឯកតា	សរុប	សរុបក្នុង១រដូវ
<b>១-ចំណូល</b>					
ក- ប្រាក់ចំណូលពីត្រី (ផលប៉ាន់ស្មាន)	គីឡូក្រាម	584	12.000	7.008.000	<b>7.008.000</b>
ខ- ប្រាក់ចំណូលប៉ាន់ស្មានពីកូនទីឡាព្យាធំទង់ (១០០ ក្រាម) នៅក្នុងស្រះ	ក្បាល	2.000	1.000	2.000.000	<b>2.000.000</b>
គ- ប្រាក់ចំណូលបានពីលក់កូន (ឱ្យកូនចិញ្ចឹម)	ក្បាល	7.000	100	700.000	<b>700.000</b>
ឃ- ប្រាក់ចំណូលបានពីលក់កូន (ចិញ្ចឹម តែត្រូវខូចខាត ត្រីកាចស៊ី)	ក្បាល	10.000	100	1.000.000	<b>1.000.000</b>
<b>ចំណូលសរុប</b>					<b>10.708.000</b>
<b>២-ចំណាយ ប្រែប្រួល</b>					
កម្លាំងពលកម្ម (រៀបចំស្រះ និង ថែទាំ)ក្នុង១រដូវដីចិញ្ចឹម	នាក់-ថ្ងៃ	70	15.000	1.042.500	1.042.500
ពូជ (កូនត្រី)	ក្បាល	1.500	200	300.000	300.000
ជីគីមី (អ៊ុយរ៉េ Urea និង ដេអាប៉េ DAP)	គីឡូក្រាម	9	3.000	27.000	27.000
កំបោរសសសម្រាប់រៀបចំស្រះ	គីឡូក្រាម	100	2.000	200.000	200.000
ចំណីបារ (២៥ គីឡូ)	បារ	26	65.000	1.690.000	1.690.000
ត្រកូន	បាច់(សរុបរួម)	1	100.000	100.000	100.000
បូមទឹកប្តូរ រៀងរាល់ ២អាទិត្យម្តង	សរុបរួម	1	200.000	200.000	200.000
<b>សរុបចំណាយប្រែប្រួល (TVC)</b>					<b>3.559.500</b>
<b>៣-ប្រាក់ចំណេញ ធៀប ចំណាយប្រែប្រួល TVC</b>					<b>7.148.500</b>
<b>២ខ-ចំណាយមិនប្រែប្រួល/ថេរ</b>					
ជួលស្រះ (៦០០ ម៉ែត្រការ៉េ ក្នុង ១រដូវចិញ្ចឹម)	សរុបរួម/រដូវ	1	300.000	300.000	300.000
ស្បែកមុងហ្ស៊ីត៍ទូការពារត្រីកាចចូល (ប្រើបាន ២ រដូវចិញ្ចឹម)	សរុបរួម	1	250.000	250.000	125.000
<b>សរុបចំណាយមិនប្រែប្រួល/ថេរ (TFC)</b>					<b>425.000</b>
<b>២គ-ចំណាយសរុប (TC = TVC+TFC)</b>					<b>3.984.500</b>
<b>៣ខ-ប្រាក់ចំណេញ ធៀបចំណាយ សរុប TC</b>					<b>6.723.500</b>

**ឧបសម្ព័ន្ធ ១: សន្លឹកគំរូកំណត់ត្រាចំណាយចំណូលផលិតកម្ម**  
(ស្រង់ពីកំណត់ត្រាកសិកររបស់គម្រោង TSTD)

តើមានសម្រាប់ទំនាក់ទំនងប្រតិបត្តិការឱ្យរាល់

ល.រ	ឈ្មោះ	ភេទ	ទូរស័ព្ទទំនាក់ទំនង
ក- អ្នកផលិត			
ខ- អ្នកផ្គត់ផ្គង់សម្ភារៈ			
គ- អ្នកប្រមូលទិន្នន័យ - លក់			
ឃ- ផ្សេងៗ			

**១. បច្ចេកវិទ្យាសាស្ត្រ**

១- ឈ្មោះបច្ចេកវិទ្យា: .....

គ្រូបង្រៀន: .....

អាសយដ្ឋានទាក់ទង: .....

កម្មវិធីសិក្សា: .....

ថ្ងៃ-ខែ-ឆ្នាំ	សកម្មភាពសិក្សា	ផ្សេងៗ



**២-១-ចំណាយសីតាម**

ថ្ងៃ-ខែប្រមូលផល	ឯកតា	ចំនួន	តម្លៃ-ឯកតា	ទឹកប្រាក់សរុប

**២-២ ប្រភេទដីសីតាម**

**២-៣- ចំណាយសីតាម**

ថ្ងៃចាប់ផ្តើម: .....

ថ្ងៃបញ្ចប់ : .....

ថ្ងៃ-ខែ	ឈ្មោះមុខទិញ	ឯកតា	ចំនួន	តម្លៃ/ឯកតា	ទឹកប្រាក់សរុប
	សរុបលក់				

**ឧបសម្ព័ន្ធ ២: បញ្ជីរាយនាមអ្នកពាក់ព័ន្ធទំនាក់ទំនងសង្វាក់ទីផ្សារ ត្រី**

ល.រ	ឈ្មោះ	ភេទ	អាសយដ្ឋាន	លេខទូរស័ព្ទ
<b>ក. អ្នកផ្គត់ផ្គង់សំនារ: ខេត្តសៀមរាប</b>				
១	ជូរ	ប្រុស	ផ្សារលើ ក្រុង សៀមរាប ខេត្ត សៀមរាប	០៩២ ៨៩៧ ៤៦៤
២	ថាន	ប្រុស	ផ្សារលើ ក្រុង សៀមរាប ខេត្ត សៀមរាប	០៩៧ ៨៥ ២៥ ៩៩១
៣	ធី	ប្រុស	ផ្សារលើ ក្រុង សៀមរាប ខេត្ត សៀមរាប	០១២ ៦០ ៣៩ ៣៣
៤	ម៉ាប់	ប្រុស	ផ្សារ ដើមក្រឡាញ់ ខេត្ត សៀមរាប	០៩៧ ៨៦ ៨៤ ៨៨៣
៥	ពៅ	ប្រុស	ផ្សារក្រោម ក្រុង សៀមរាប ខេត្ត សៀមរាប	០៩៧ ២៩ ៦៣ ៧៩៨
៦	ពុំ	ប្រុស	ផ្សារសរសរស្តម្ភ ខេត្ត សៀមរាប	០១២ ២១ ៩៥ ៤៦
៧	ធី	ប្រុស	ផ្សារពួក ស្រុក ពួក ខេត្ត សៀមរាប	០១២ ៦៥ ៨៨ ៧២
៨	រ៉ូ	ប្រុស	ផ្សារពួក ស្រុក ពួក ខេត្ត សៀមរាប	០១២ ៩៤ ៣០ ៤៧
៩	ហេង	ប្រុស	មុខអង្គរតូច ក្រុង សៀមរាប ខេត្ត សៀមរាប	០៩៧ ៨៥ ៧៨ ៧៧៨
<b>ខ. អ្នកផ្គត់ផ្គង់សំនារ: ខេត្ត កំពង់ចាម</b>				
១	តេង សំអាត	ប្រុស	ព្រៃឈរ ព្រៃឈរ ស្រុក ព្រៃឈរ ខេត្ត កំពង់ចាម	០៩២ ២៩៥ ៥០៦
២	យ៉ែម សំអាត	ប្រុស	លេងខ្សាច់ បារ៉ាយ ស្រុក ព្រៃឈរ ខេត្ត កំពង់ចាម	០១២ ៧៩១ ៤៩៦
៣	ជា	ប្រុស	សង្កាត់ស្វឹង ក្រុងស្វឹង ខេត្តកំពង់ចាម	០១២ ៥០៦ ០៦១
<b>គ. អ្នកផ្គត់ផ្គង់សំនារ: ខេត្ត បន្ទាយមានជ័យ</b>				
១	សាយ ស៊ីយ៉ុត	ប្រុស	ហ្លួង ឬស្សីក្រោក ស្រុកមង្គលបុរី បន្ទាយមានជ័យ	០១២ ២២ ៨៧ ៧១
២	ចឹក សុង	ប្រុស	ហ្លួង ឬស្សីក្រោក ស្រុកមង្គលបុរី បន្ទាយមានជ័យ	០១២ ៤០ ៥៤ ៩៧
៣	ជា ហិន	ស្រី	អូរអណ្តូង បន្ទាយនាង ស្រុកមង្គលបុរីបន្ទាយមានជ័យ	០១២ ៦៧ ៧៩ ៦៨
៤	ចៃ ពៅ	ស្រី	សំរោង ឬស្សីក្រោក ស្រុកមង្គលបុរី បន្ទាយមានជ័យ	០១៧ ៧៣ ៦៦ ៩១
<b>ឃ. អ្នកផ្គត់ផ្គង់សំនារ: ខេត្ត កំពង់ធំ</b>				
១	កៅ សុខលឹម	ប្រុស	វាល សានគរ ស្រុកកំពង់ស្វាយ ខេត្ត កំពង់ធំ	០៨៩ ៦២ ៥៧ ៨១
២	ប៉េង គារ	ប្រុស	ស្ទឹងសែន កំពង់ក្របៅ ក្រុងស្ទឹងសែន ខេត្ត កំពង់ធំ	០៩២ ៧៤ ១៦ ៣៦
៣	ស៊ុយ ហួយ	ស្រី	ក្រចាប់ អាចារ្យលក្ខណ៍ ក្រុងស្ទឹងសែន ខេត្ត កំពង់ធំ	០១២ ៦១ ៨០ ៨៦
៤	កៅ ស៊ុអៀង	ប្រុស	ស្ទឹងសែន កំពង់ក្របៅ ក្រុងស្ទឹងសែន ខេត្ត កំពង់ធំ	០៩២ ៨៩ ៦៤ ០៧

